

ශ්‍රී ලංකා බන්ධනාගාර දෙපාර්තමේන්තුව

බන්ධනාගාර නියාමක තනතුරට බඳවා ගැනීම - 2017
විවෘත අංශය

ශ්‍රී ලංකා බන්ධනාගාර දෙපාර්තමේන්තුවේ පුරප්පාඩු වී ඇති බන්ධනාගාර නියාමක හා කාන්තා නියාමක තනතුරු සඳහා පහත සඳහන් සුදුසුකම් සපුරා ඇති ස්ත්‍රී/ පුරුෂ ශ්‍රී ලාංකික පුරවැසියන්ගෙන් අයදුම්පත් කැඳවනු ලැබේ.

02. පුරප්පාඩු සංඛ්‍යාව සහ පුරප්පාඩු පිරවීම :

2.1 පුරප්පාඩු වී ඇති බන්ධනාගාර නියාමක (පිරිමි) තනතුරු ගණන එක්දහස් හැට අටක් (1068) හා (කාන්තා) තනතුරු ගණන එකසිය දහසය (116) ක් වේ. මෙම පුරප්පාඩුවලින් සියයට අනූපහ (95%) ක් විවෘත අංශයෙන් ද, සියයට පහ (5%) ක් බන්ධනාගාර දෙපාර්තමේන්තුවෙහි සේවයේ නියුතු අයදුම්කරුවන් සඳහා ව්‍යුහගත සම්මුඛ පරීක්ෂණයක් පැවැත්වීම මගින් ද පුරවනු ලැබේ.

2.2 සියලුම පුරප්පාඩු පිරවීමට හෝ කිසියම් පුරප්පාඩු සංඛ්‍යාවක් හෝ පුරප්පාඩු සියල්ලම නොපිරවීමට පත්වීම් බලධරයාට බලය ඇත.

03. නනතුරෙහි කාර්ය භාරය :

බන්ධනාගාර ආයතනයන්හි පරිපාලනයට සහාය වීම සහ බන්ධනාගාරගත නේවාසිකයන්ගේ ආරක්ෂාව සැලසීම සහ ඔවුන් ආරක්ෂණය කිරීමට සහාය වීම.

04. වැටුප් ක්‍රමය :

රු. 29,540 - 300 x 7 - 370 x 27 - රු. 41630 (RS. 1 - 2016) (රාජ්‍ය පරිපාලන චක්‍රලේඛ අංක 03/2016) හි විධිවිධාන අනුව වටුප් ගෙවනු ලැබේ.
ඉහත සඳහන් වැටුප් පරිමාණයට අමතරව මාසිකව රාජකාරි කිරීම අනුව විශේෂ දීමනා උපයාගත හැක.

05. අවශ්‍ය සුදුසුකම් :

(අ) වයස් සීමාව : ගැසට් නිවේදනය අනුව අයදුම්පත් භාරගන්නා අවසන් දිනට වයස අවුරුදු දහඅට (18) නොඅඩු සහ අවුරුදු තිහට (30) නොවැඩි විය යුතු ය.

(ආ) අධ්‍යාපන සුදුසුකම් :

අ.පො.ස. (සා/පෙළ) විභාගයේ දී සිංහල/ දෙමළ/ ඉංග්‍රීසි හා ගණිතය ඇතුළුව විෂයයන් 02 කට සම්මාන සහිතව දෙවරකට නොවැඩි වාර ගණනක දී විෂයයන් 06 කින් සමත් විය යුතු ය.

(ඇ) කායික සුදුසුකම් :

පිරිමි අයදුම්කරුවන් -

- (i) උස - අවම උස අඩි පහයි (05) අඟල් හතරක් (04) විය යුතු ය.
- (ii) පපුව - හුස්ම නාල්ලා පපුව අඟල් තිස්දෙකක් (32) විය යුතු ය.

කාන්තා අයදුම්කරුවන් -

- (i) උස - අවම උස අඩි පහයි (05) අඟල් දෙකක් (02) විය යුතු ය.

(ඈ) වෙනත් සුදුසුකම් :

- (i) ශ්‍රී ලාංකික පුරවැසියෙකු විය යුතු ය.
- (ii) මනා සෞඛ්‍යයකින් යුක්ත විය යුතු අතර, යහපත් චරිතයකින් ද යුක්ත අයවලුන් විය යුතු ය.
- (iii) වර්ත දූෂණයට අදාළ වරදක් සම්බන්ධයෙන් ඕනෑම අධිකරණයක් විසින් වරදකරු කරනු ලැබීම තනතුරට පත්වීම සඳහා සම්පූර්ණ නුසුදුසුකමක් වන්නේ ය.
- (iv) තනතුරට බඳවා ගැනීම සඳහා ඉහත (අ) සිට (ඈ) දක්වා වන සුදුසුකම් අයදුම්පත් කැඳවනු ලබන අවසන් දිනය වන විට සෑම අයුරකින්ම සම්පූර්ණ කර තිබිය යුතු ය.

06. බඳවා ගැනීමේ ක්‍රමය :

අයදුම්පත් අනුව සුදුසුකම් ලබන අයදුම්කරුවන් සඳහා බන්ධනාගාර දෙපාර්තමේන්තුව විසින් මූලික සුදුසුකම් පරීක්ෂා කිරීමට සම්මුඛ පරීක්ෂණයක් පවත්වන අතර, මූලික සුදුසුකම් පරීක්ෂා කිරීමේ පරීක්ෂණයෙන් සමත් වන අයදුම්කරුවන් පමණක් ඵදිනම පහත සඳහන් ශාරීරික යෝග්‍යතා පරීක්ෂණය හෙවත් ඔරොත්තු දීමේ පරීක්ෂණය, එනම් දරා ගැනීමේ ශක්තිය උරගා බැලීමේ පරීක්ෂණයෙන් සමත් විය යුතු ය.

- (i) මීටර් 1000 දුර දිවීම - මිනිත්තු 03 තත්පර 44 තුළ නිම කළ යුතු ය. (පිරිමි අයදුම්කරුවන් සඳහා)
- (ii) කාන්තා අයදුම්කරුවන් සඳහා ද පරීක්ෂණයක් පැවැත්වේ.

යෝග්‍යතා පරීක්ෂණයෙන් හෙවත් ඔරොත්තු දීමේ පරීක්ෂණයෙන් සමත් වන අයදුම්කරුවන් පමණක් ව්‍යුහගත සම්මුඛ පරීක්ෂණයට කැඳවනු ලැබේ . ව්‍යුහගත සම්මුඛ පරීක්ෂණයෙන් ලබා ගන්නා මුළු ලකුණුවල කුසලතා

අනුපිළිවෙළ අනුව හා පවත්නා පුරප්පාඩු සංඛ්‍යාව අනුව බන්ධනාගාර නියාමක තනතුර සඳහා බඳවා ගනු ලැබේ.

07. ව්‍යුහගත සම්මුඛ පරීක්ෂණය :

අනු. අංකය	පරීක්ෂා කර ලකුණු ලබා දෙනු ලබන ශීර්ෂ	උපරිම ලකුණු ප්‍රමාණය
01	අතිරේක අධ්‍යාපන හා වෙනත් සුදුසුකම්	25
02	වෘත්තීය සුදුසුකම්	15
03	ක්‍රීඩා කෞෂල්‍යය	30
04	නායකත්වය හා ප්‍රජා සේවාවන්	25
05	සම්මුඛ පරීක්ෂණයේ දී දැක්වන ලද කුසලතාවය	05
එකතුව		100

08. ව්‍යාජ තොරතුරු සැපයීම :

ඉල්ලුම්පත්‍රය පිරවීමේ දී ඉතා සැලකිලිමත්ව නිරවද්‍ය තොරතුරු සැපයිය යුතු ය. සාවද්‍ය තොරතුරු සපයා ඇති බව අනාවරණය වුවහොත් පරීක්ෂණයට පෙර හෝ පරීක්ෂණය පැවැත්වෙද් දී හෝ පරීක්ෂණයෙන් පසුව හෝ ඕනෑම අවස්ථාවක පත්වීම් බලධරයා විසින් ඔහුගේ/ඇයගේ අපේක්ෂකත්වය අවලංගු කළ හැකි ය. අයදුම්කරුවකු විසින් ඉදිරිපත් කරන ලද තොරතුරක් ඕනෑම අවස්ථාවක අසත්‍ය බව පෙනී ගියහොත් හෝ ඔහු / ඇය රජයේ සේවයෙන් පහ කිරීමට පුළුවන.

09. පත්වීමේ කොන්දේසි :

මෙම පත්වීම ස්ථිරය. විශ්‍රාම වැටුප් සහිත ය. ඔබට හිමි විශ්‍රාම වැටුප් ක්‍රමය පිළිබඳ රජය විසින් ඉදිරියේ දී ගනු ලබන ප්‍රතිපත්තිය තීරණයකට ඔබ යටත් විය යුතු වේ. තව ද, ඔබ වැන්දඹු හා අනන්දරු විශ්‍රාම වැටුප් ක්‍රමයට / වැන්දඹු පුරුෂ හා අනන්දරු විශ්‍රාම වැටුප් ක්‍රමයට දායක විය යුතු ය. රජය මගින් විටින් විට නියම කරනු ලබන ආකාරයට ඔබ විසින් ඒ සඳහා දායක මුදල් ගෙවිය යුතු ය.

10. සේවා කොන්දේසි :

- (අ) පත්වීම තුන් අවුරුදු පරිවාස කාලයකට යටත් වනු ඇත.
- (ආ) පත්වීම ලැබ වසර 03 ක් ඇතුළත කාර්යක්ෂමතා කඩඉම් විභාගය සමත් විය යුතු ය.
- (ඇ) රාජ්‍ය සේවයෙහි පත්වීම පාලනය කරනු ලබන පොදු කොන්දේසිවලට ද, රාජ්‍ය සේවා කොමිෂන් සභාව විසින් අංක PSC/EST - 02- 01- 18/02/2014 හා 2014.11.20 හා දිනැති ලිපියෙන් බන්ධනාගාර නියාමක තනතුර සඳහා අනුමත බඳවා ගැනීම් පරිපාටියෙහි විධිවිධානයන් හා ඊට කරන ලද හා මින් මතු කිරීමට නියමිත සංශෝධනයන්ට යටත්ව බන්ධනාගාර නියාමක තනතුරට පත්වීම් ලබා දෙනු ලැබේ.
- (ඈ) බන්ධනාගාර නියාමක තනතුරට පත්වීම් ලබන්නන් දිවයිනේ ඕනෑම බන්ධනාගාර ආයතනයක සේවයෙහි

යෙදීමට බැඳී සිටින අතර, පුහුණුවෙන් පසු වසර 10 ක කාලයක් අනිවාර්යයෙන් බන්ධනාගාර දෙපාර්තමේන්තුවේ සේවයේ යෙදෙන බවට බන්ධනාගාර කොමසාරිස් ජනරාල් සමග ගිවිසුමකට ඇතුළත් විය යුතු ය. පුහුණු කාලය තුළ පුහුණුව හැර යන හෝ පුහුණුවෙන් පසු ගිවිසුම් ප්‍රකාර නියමිත සේවා කාලයට පෙර තනතුර අතහැර යන නිලධාරීන් පුහුණුවට අදාළ සියළු වියදම් සහ අනෙකුත් වියදම් දෙපාර්තමේන්තුවට ගෙවීමට බැඳී සිටිය යුතු ය.

(ඉ) බන්ධනාගාර නියාමක තනතුරට පත්වීම් ලබන්නන් දෙපාර්තමේන්තුව විසින් සපයනු ලබන තනිකඩ නිල නිවාසවල අවම වශයෙන් වසර 05 ක් තතර වී සේවය කළ යුතු ය.

11. නෝරා ගැනීමේ පරිපාටිය :

(අ) ශාරීරික යෝග්‍යතාවය පිළිබඳ පරීක්ෂණයෙන් සමත්වන අයදුම්කරුවන් අවසන් සම්මුඛ පරීක්ෂණයට කැඳවනු ලැබේ. ව්‍යුහගත සම්මුඛ පරීක්ෂණයෙන් ලබා ගන්නා මුළු ලකුණුවල කුසලතා අනුපිළිවෙළ අනුව හා පවත්නා පුරප්පාඩු සංඛ්‍යාව අනුව බන්ධනාගාර නියාමක තනතුර සඳහා බඳවා ගනු ලැබේ.

12. රාජ්‍ය භාෂා ප්‍රතිපත්තිය ක්‍රියාත්මක කිරීම :

රාජ්‍ය පරිපාලන හා ස්වදේශ කටයුතු අමාත්‍යාංශය විසින් 2014.01.21 වැනි දිනැතිව නිකුත් කර ඇති රාජ්‍ය පරිපාලන වකුලේඛ 01/2014 අනුව හා ඊට අනුශාංගික වකුලේඛ අනුව, සේවයට බඳවා ගනු ලබන සියළුම නිලධාරීන් සේවයට බැඳුණු රාජ්‍ය භාෂාවට අතිරේක වශයෙන් අනෙක් රාජ්‍ය භාෂාව පිළිබඳව ප්‍රවීණතාවක් සේවයට බැඳී වසර 05 ක් තුළ ලබා ගත යුතු ය.

13. ඉල්ලුම් කිරීමේ ක්‍රමය :

13.1 ඉල්ලුම්පත සැකසීම

13.1.1. මෙම නිවේදනයට අමුණා ඇති ඉල්ලුම්පත් ආකෘතිය අනුව ඉල්ලුම්පත සැකසිය යුතු ය. එසේ නොවූහොත් අයදුම්පත ප්‍රතික්ෂේප වේ.

13.1.2. සාමාන්‍ය ඡායා පිටපත් (21 x 29 cm / 8.5” x 12”/A4) කඩදාසියෙහි දෙපැත්තම භාවිතා කරමින් අයදුම්පත සකස් කළ යුතු ය.

13.2 ඉල්ලුම්පත සම්පූර්ණ කිරීම

13.2.1. අයදුම්කරුගේ අත්සන සහතික කිරීම :

අයදුම්පත්‍රයේ අපේක්ෂකයාගේ අත්සන රජයේ විද්‍යාලයක විදුහල්පතිවරයෙකු, සාමදන විනිශ්චයකාරවරයෙකු, දිවුරුම් කොමසාරිස්වරයෙකු, ප්‍රසිද්ධ නොතාරිස්-වරයෙකු, ක්‍රිඩා හමුදාවේ අධිකාරී බලයලත් නිලධාරීවරයෙකු, පොලිස් සේවයේ ගැසට්කළ තනතුරක් දරන නිලධාරියෙකු, වාර්ෂික වැටුප රු. 2,40,360.00 ක් හෝ ඊට වැඩි මූලික වාර්ෂික වැටුපක් ලබන රජයේ ස්ථීර තනතුරක් දරන නිලධාරියෙකු විසින් සහතික කරනු ලැබ

තිබිය යුතු ය. රජයේ/ පළාත් රාජ්‍ය සේවයේ නියුතු අයෙකු නම් ආයතන ප්‍රධානියා විසින් සහතික කරනු ලැබ තිබිය යුතු ය.

13.2.2 නියමිත ආදර්ශ ආකෘතියට අදාළ නොවන, අසම්පූර්ණ තත්වයේ පවතින අයදුම්පත් කිසිදු දැනුම්දීමකින් තොරව ප්‍රතික්ෂේප කරනු ලැබේ. නිසි පරිදි අයදුම්පත් සම්පූර්ණ නොකිරීමෙන් සිදුවන පාඩුව අයදුම්කරුවන් විසින් දරාගත යුතු ය.

13.3 ඉල්ලුම්පත යොමු කිරීම :

13.3.1. අයදුම්පත්‍රය බහා එවන කවරයේ ඉහළ වම් කෙළවරේ “බන්ධනාගාර නියාමක තනතුරට බඳවා ගැනීමේ පරීක්ෂණය - 2017” යන්න සඳහන් කළ යුතු ය.

13.3.2. සම්පූර්ණ කරන ලද අයදුම්පත්‍රය 2017.12.18 වැනි දින හෝ ඊට පෙර ලැබෙන සේ, ශාරීරික යෝග්‍යතා පරීක්ෂණය හෙවත් ඔරොත්තු දීමේ පරීක්ෂණය, එනම් දරා ගැනීමේ ශක්තිය උරගා බැලීමේ පරීක්ෂණයට පෙනී සිටීමට පහසු බන්ධනාගාරයේ අධිකාරීවරයා වෙත ඔහුගේ රාජකාරි ලිපිනයට ලියාපදිංචි තැපෑලෙන් එවිය යුතු ය. බන්ධනාගාර ආයතනයන්හි ලිපිනයන් ලැයිස්තුව සඳහා I උපලේඛනය බලන්න. බන්ධනාගාර මූලස්ථානය වෙත හෝ I වන උපලේඛනයේ සඳහන් නොවන වෙනත් ආයතන වෙත යොමු කරන අයදුම්පත් ප්‍රතික්ෂේප කරනු ලැබේ.

13.3.3. තැපැල් කිරීමේ දී නැතිවීම හෝ 2017.12.18 වැනි දිනට පසුව ලැබෙන අයදුම්පත් පිළිබඳව කිසිදු පැමිණිල්ලක් භාරගනු නොලැබේ.

14. මෙහි සඳහන් නොවන යම් කරුණක් වෙතොත්, ඒ සම්බන්ධව බන්ධනාගාර කොමසාරිස් ජනරාල් විසින් තීරණය කරනු ඇත. සියළු අයදුම්කරුවන් මෙම ගැසට් පත්‍රයේ සඳහන් පොදු නීතිරීති සහ මෙම නිවේදනයේ අඩංගු කොන්දේසි අනුව කටයුතු කිරීමට බැඳී සිටී.

15. මෙම ගැසට් නිවේදනයේ සිංහල, දෙමළ, ඉංග්‍රීසි භාෂා පාඨ අතර යම් අනනුකූලතාවයක් ඇතිවුවහොත්, එවිට සිංහල භාෂා පාඨය බලපැවැත්විය යුත්තේ ය.

සටහන-පරීක්ෂණ හා සම්මුඛ පරීක්ෂණවලට කැඳවනු ලබන අයදුම්කරුවන්ට ගමන් වියදම් හෝ අනෙකුත් වියදම් කිසිවක් ගෙවනු නොලැබේ.

එච්. එම්. එන්. සී. ධනසිංහ,
බන්ධනාගාර කොමසාරිස් ජනරාල්.

2017 නොවැම්බර් මස 12 වැනි දින,
බන්ධනාගාර මූලස්ථානය,
අංක 150,
බේස්ලයින් පාර,
කොළඹ 09.

උපලේඛනය I

අනු. අංකය	දිස්ත්‍රික්කය	බන්ධනාගාර ආයතනය	බන්ධනාගාර ආයතනයේ ලිපිනය
01	කොළඹ	බන්ධනාගාර පර්යේෂණ හා විශේෂිත පුහුණු මධ්‍යස්ථානය - බේස්ලයින් පාර, කොළඹ 09	සහකාර බන්ධනාගාර අධිකාරී, පර්යේෂණ හා විශේෂිත පුහුණු මධ්‍යස්ථානය - බේස්ලයින් පාර, කොළඹ 09.
02	ගම්පහ	මහර බන්ධනාගාරය	බන්ධනාගාර අධිකාරී, මහර බන්ධනාගාරය, රාගම.
03	කළුතර	කළුතර බන්ධනාගාරය	සහකාර බන්ධනාගාර අධිකාරී, කළුතර බන්ධනාගාරය, කළුතර.
04	මාතලේ	පල්ලෙකැලේ එළිමහන් සිර කඳවුර	සහකාර බන්ධනාගාර අධිකාරී, පල්ලෙකැලේ එළිමහන් සිර කඳවුර, පල්ලෙකැලේ, කුණ්ඩසාලේ.
05	මහනුවර	බෝගම්බර බන්ධනාගාරය	බන්ධනාගාර අධිකාරී, බෝගම්බර බන්ධනාගාරය, දුම්බර, පල්ලෙකැලේ, කුණ්ඩසාලේ.
06	නුවරඑළිය	තල්දෙන තරුණ වරදකරුවන්ගේ විශේෂිත මධ්‍යස්ථානය	සහකාර බන්ධනාගාර අධිකාරී, තල්දෙන තරුණ වරදකරුවන්ගේ විශේෂිත මධ්‍යස්ථානය, තල්දෙන.
07	ගාල්ල	ගාල්ල බන්ධනාගාරය	සහකාර බන්ධනාගාර අධිකාරී, ගාල්ල බන්ධනාගාරය, ගාල්ල.
08	මාතර	මාතර බන්ධනාගාරය	සහකාර බන්ධනාගාර අධිකාරී, මාතර බන්ධනාගාරය, මාතර.
09	හම්බන්තොට	තංගල්ල බන්ධනාගාරය	සහකාර බන්ධනාගාර අධිකාරී, තංගල්ල බන්ධනාගාරය, තංගල්ල.
10	යාපනය	යාපනය රිමාන්ඩ් බන්ධනාගාරය	සහකාර බන්ධනාගාර අධිකාරී, යාපනය රිමාන්ඩ් බන්ධනාගාරය, යාපනය.
11	මුලතිව්	වවුනියාව රිමාන්ඩ් බන්ධනාගාරය	සහකාර බන්ධනාගාර අධිකාරී, වවුනියාව රිමාන්ඩ් බන්ධනාගාරය, වවුනියාව.
12	කිලිනොච්චිය	වවුනියාව රිමාන්ඩ් බන්ධනාගාරය	සහකාර බන්ධනාගාර අධිකාරී, වවුනියාව රිමාන්ඩ් බන්ධනාගාරය, වවුනියාව.
13	වවුනියාව	වවුනියාව රිමාන්ඩ් බන්ධනාගාරය	සහකාර බන්ධනාගාර අධිකාරී, වවුනියාව රිමාන්ඩ් බන්ධනාගාරය, වවුනියාව.
14	ත්‍රිකුණාමලය	ත්‍රිකුණාමලය	සහකාර බන්ධනාගාර අධිකාරී, ත්‍රිකුණාමලය රිමාන්ඩ් බන්ධනාගාරය, ත්‍රිකුණාමලය.
15	මඩකලපුව	මඩකලපුව බන්ධනාගාරය	සහකාර බන්ධනාගාර අධිකාරී, මඩකලපුව බන්ධනාගාරය, මඩකලපුව.

අනු අංකය.	දිස්ත්‍රික්කය	බන්ධනාගාර ආයතනය	බන්ධනාගාර ආයතනයේ ලිපිනය
16	අම්පාර	මොණරාගල බන්ධනාගාරය	සහකාර බන්ධනාගාර අධිකාරී, මොණරාගල බන්ධනාගාරය, මොණරාගල.
17	පුත්තලම	මීගමුව බන්ධනාගාරය	සහකාර බන්ධනාගාර අධිකාරී, මීගමුව බන්ධනාගාරය, මීගමුව.
18	කුරුණෑගල	වාරියපොල බන්ධනාගාරය	සහකාර බන්ධනාගාර අධිකාරී, වාරියපොල බන්ධනාගාරය, වාරියපොල
19	අනුරාධපුරය	අනුරාධපුර බන්ධනාගාරය	සහකාර බන්ධනාගාර අධිකාරී, අනුරාධපුරය බන්ධනාගාරය, අනුරාධපුරය.
20	පොළොන්නරුව	පොළොන්නරුව රිමාන්ඩ් බන්ධනාගාරය	සහකාර බන්ධනාගාර අධිකාරී, පොළොන්නරුව රිමාන්ඩ් බන්ධනාගාරය, පොළොන්නරුව.
21	බදුල්ල	බදුල්ල බන්ධනාගාරය	සහකාර බන්ධනාගාර අධිකාරී, බදුල්ල බන්ධනාගාරය, බදුල්ල.
22	මොණරාගල	මොණරාගල බන්ධනාගාරය	සහකාර බන්ධනාගාර අධිකාරී, මොණරාගල බන්ධනාගාරය, මොණරාගල
23	කෑගල්ල	කෑගල්ල බන්ධනාගාරය	සහකාර බන්ධනාගාර අධිකාරී, කෑගල්ල රිමාන්ඩ් බන්ධනාගාරය, කෑගල්ල.
24	රත්නපුරය	කුරුවිට බන්ධනාගාරය	සහකාර බන්ධනාගාර අධිකාරී, කුරුවිට බන්ධනාගාරය, කුරුවිට.
25	මන්නාරම	වවුනියාව රිමාන්ඩ් බන්ධනාගාරය	සහකාර බන්ධනාගාර අධිකාරී, වවුනියාව රිමාන්ඩ් බන්ධනාගාරය, වවුනියාව.

[]

(කාර්යාලීය ප්‍රයෝජනය සඳහා)

ආදර්ශ අයදුම්පත්‍රය

ශ්‍රී ලංකා බන්ධනාගාර දෙපාර්තමේන්තුවේ බන්ධනාගාර නියාමක තනතුරට බඳවා ගැනීම - 2017
විවෘත අංශය

01. (අ) මූලකුරු අගට යොදා මූලකුරු සමග නම :_____.
(ඉංග්‍රීසි කැපිටල් අකුරෙන්) උදා : (GUNAWARDHANA, M. G. B. S. K.)
- (ආ) සම්පූර්ණ නම (ඉංග්‍රීසි කැපිටල් අකුරෙන්) :_____.
- (ඇ) සම්පූර්ණ නම (සිංහලෙන්/දෙමළෙන්) :_____.
02. (අ) ස්ථීර ලිපිනය (සිංහලෙන්/දෙමළෙන්) :_____.
- (ආ) ස්ථීර ලිපිනය (ඉංග්‍රීසි කැපිටල් අකුරෙන්) :_____.
- (ඇ) ස්ථීර ලිපිනයට අදාළ පොලිස් ස්ථානය සහ දිස්ත්‍රික්කය :_____.

12. වෙනත් සුදුසුකම් :_____.

13. කිසියම් වරදක් සම්බන්ධයෙන් ඔබ උසාවියේ වරදකරු වී ඇත්නම් ඒ හා සම්බන්ධ සියලුම විස්තර :_____.

14. අයදුම්කරුගේ සහතිකය :

- I. මෙම ඉල්ලුම් පත්‍රයේ මා විසින් සපයා ඇති තොරතුරු සත්‍ය හා නිවැරදි බව ගෞරවයෙන් ප්‍රකාශ කර සිටිමි. මෙහි යම් කොටස් සම්පූර්ණ නොකිරීමෙන් සහ / හෝ නිවැරදි ලෙස සම්පූර්ණ නොකිරීමෙන් සහ / හෝ වැරදි ලෙස සම්පූර්ණ කිරීමෙන් සිදුවිය හැකි අලාභය විඳි දරා ගැනීමට එකඟ වෙමි. තව ද මෙහි සියලුම කොටස් නිවැරදිව සම්පූර්ණ කර ඇති බව ද ප්‍රකාශ කරමි.
- II. මා විසින් කරන ලද මෙම ප්‍රකාශය අසත්‍ය යැයි ඔප්පු වුවහොත් පත්කරනු ලැබීමට පෙර නුසුදුස්සෙකු වන බවත්, පත්වීම ලැබීමෙන් පසු සේවයෙන් පහකරනු ලැබීමටත් යටත්වන බව මම දනිමි.
- III. අයදුම්පත සම්පූර්ණ කිරීමට පෙර අයදුම්පත් කැඳවීම් නිවේදනයේ සියලු කරුණු ඉතා හොඳින් කියවා අවබෝධ කරගත් බවත්, එහි සඳහන් සියලු කරුණු හා කොන්දේසිවලට එකඟවන බවත් ප්‍රකාශ කරමි.

_____,
අයදුම්කරුගේ/අයදුම්කාරියගේ අත්සන.

දිනය :_____.

15. අයදුම්කරුගේ අත්සන සහතික කිරීම :

මෙම අයදුම්පත ඉදිරිපත් කරනු ලබන මයා/ මිය/ මෙනෙවිය මා පෞද්ගලිකව හඳුනා බවත්, ඔහු/ ඇය මා ඉදිරිපිට දී දින ඔහුගේ/ ඇයගේ අත්සන තැබූ බවත්, සහතික කරමි.

_____,
අත්සන සහතික කරන නිලධාරියාගේ අත්සන.

නම :_____.
තනතුර :_____.
ලිපිනය :_____.
දිනය :_____.

(නිල මුද්‍රාවෙන් සහතික කරන්න)

16. දෙපාර්තමේන්තු හෝ ආයතන ප්‍රධානියාගේ සහතිකය :

..... මයා/මිය/මෙනෙවිය මෙම දෙපාර්තමේන්තුවේ/ ආයතනයේ සේවයේ නියුතු බව ද, ඔහුගේ/ ඇයගේ වැඩ හා හැසිරීම සතුටුදායක බව ද, මෙම තනතුරට අදාළ නිවේදනයේ පරිදි මෙම තනතුරට අයදුම් කිරීමට සුදුසුකම් සපුරා ඇති බව ද, ඔහු/ඇය තනතුර සඳහා තෝරා ගතහොත් සේවයෙන් නිදහස් කළ හැකි/නොහැකි බව ද ප්‍රකාශ කරමි.

(අදාළ නොවන වචන කපා හරින්න)

නම :_____.
තනතුර :_____.
ලිපිනය :_____.
දිනය :_____.

_____,
දෙපාර්තමේන්තු/ආයතන ප්‍රධානියාගේ අත්සන.

(නිල මුද්‍රාවෙන් සහතික කරන්න)